
It-Tielet Hadd tal-Avvent

Qari I

Nifrah fuq li nifrah fil-Mulej.

Is 61, 1-2a.10-11

Qari mill-Ktieb tal-Profeta Isaija

¹L-ispirtu ta' Sidi l-Mulej fuqi,
għax il-Mulej ikkonsagrani,
biex inwassel il-bxara t-tajba lill-fqajrin,
bagħatni ndewwi l-qalb miksura;
biex inħabbar il-ħelsien lill-imjassrin,
u lill-ħabsin il-ftuħ tal-ħabs;
²biex inniedi s-sena tal-grazzja tal-Mulej.

¹⁰Nifrah fuq li nifrah bil-Mulej,
taqbeż bil-ferħ ruħi b'Alla tiegħi.
Għax hu libbisni bi lbies is-salvazzjoni,
bil-mantar tal-gustizzja għattieni,
bħal għarus imzejjen b'kuruna,
bħal għarusa tlellex bil-gawhar tagħha.

¹¹Bħalma l-art tnibbet,
bħalma l-gnien inibbet il-mizrugħ fih,
hekk il-Mulej inibbet il-gustizzja u l-foħrija,
quddiem kollha kemm huma l-gnus.

Il-Kelma tal-Mulej

R. Irroddu ħajr lil Alla

Salm Responsorjali

Lq 1,46-48.49-50.53-54

R/ (Is 61, 10b): Taqbeż bil-ferħ ruħi b'Alla tiegħi

⁴⁶Ruħi tfahħar il-kobor tal-Mulej,

⁴⁷u l-ispirtu tiegħi jifraħ f'Alla s-Salvatur tiegħi,

⁴⁸għax hu xeħet għajnejh fuq iċ-ċokon tal-qaddejja tiegħu.

Iva, minn issa 'l quddiem

kull nisel isejjahli hienja. **R/**

⁴⁹Għax is-Setghani għamel miegħi hwejjeġ kbar;
qaddis hu l-isem tiegħu.

⁵⁰Il-ħniena tiegħu tinfirex f'kull żmien
fuq dawk li jibzghu minnu. **R/**

⁵³Mela b'kull ġid lil min hu bil-ġuħ,
u l-għonja bagħathom 'il barra b'xejn.

⁵⁴Ha ħsieb Izrael qaddej tiegħu,
għax ftakar fil-ħniena tiegħu. **R/**

Qari II

Shaħ bla mittiefsa, sa ma jiġi Sidna Ġesù Kristu.

1 Tess 5, 16-24

Qari mill-Ewwel Ittra ta' San Pawl Appostlu lit-Tessalonkin

Ħuti, ¹⁶ifirĥu dejjem, ¹⁷itolbu bla heda, ¹⁸iżżu ħajr lil Alla f'kollox. Dan hu li jrid Alla mingħandkom fi Kristu Ġesù.

¹⁹Ixxekklux l-Ispirtu, ²⁰tmaqdrux il-profezija. ²¹Ippruvaw kollox: it-tajjeb żommuh, ²²u, fuq kollox, warrbu kull xorta ta' ħażen.

²³U Alla tas-sliem iqaddiskom f'kollox, u jżommkom shaħ bla mittiefsa fl-ispirtu, fir-ruħ u fil-ġisem, sa ma jiġi Sidna Ġesù Kristu.

²⁴Fidil hu Alla li sejħilkom, u huwa jagħmel dan.

Il-Kelma tal-Mulej

R/ Irroddu ħajr lil Alla

Akklamazzjoni qabel l-Evangelju

Is 61, 1

Hallelujah. **R/** Hallelujah

L-Ispirtu ta' Sidi l-Mulej fuqi:

biex inwassel il-bxara t-tajba lill-fqajrin.

R/ Hallelujah

Evangelju

F'nofskom hemm dak li intom ma tafuhx.

Ġw 1, 6-8.19-28

✚ Qari mill-Evangelju skont San Ġwann

⁶Kien hemm raġel mibgħut minn Alla, jismu Ġwanni. ⁷Dan ġie bħala xhud, biex jixhed għad-dawl, biex bih kulhadd jemmen. ⁸Ġwanni ma kienx id-dawl, imma ġie biex jixhed għad-dawl.

¹⁹Ix-xhieda ta' Ġwanni kienet din, meta l-Lhud ta' Ġerusalem bagħtu għandu xi qassisin u Leviti biex jistaqsuh: «Int min int?»

²⁰Hu stqarr bla ma ċaħad: «Jien m'iniex il-Messija.» ²¹Huma reggħu staqsewh: «Mela min int? Elija?» «M'iniex,» qalilhom. «Int il-Profeta?» «Le,» wegibhom. ²²Imbagħad qalulu: «Mela min int? Biex nagħtu twegiba lil dawk li bagħtuna. Min tgħid li int?» ²³U hu wiegeb kif qal il-profeta Isaija: «Jiena l-lehen ta' wiehed jgħajjat fid-deżert: Wittu t-triq tal-Mulej.»

²⁴Issa dawk il-messaggjiera kienu min-naħa tal-Farizej. ²⁵Huma staqsewh: «Mela kif qiegħed tgħammed la m'intix il-Messija, u la Elija u lanqas il-Profeta?» ²⁶«Jiena ngħammed bl-ilma,» wegibhom Ġwanni, «imma f'nofskom hemm wiehed li intom ma tafuhx, ²⁷u li ġej warajja; jien anqas ma jistħoqqi nholl il-qafla tal-qorq tiegħu.»

²⁸Dan ġara f'Betanja, in-naħa l-oħra tal-Ġordan, fejn Ġwanni kien jgħammed.

Il-Kelma ta-Mulej

R. Tiffhir lilek Kristu